

**Μηναῖον - ΤΗ Ε' ΔΕΚΕΜΒΡΙΟΥ**

Μνήμη τοῦ Ὁσίου Σάββα τοῦ  
Ἁγιασμένου

**ΛΕΙΤΟΥΡΓΙΑ**

**Ἀντίφωνον Α'. Ἦχος β'.**

**Στίχ. α'.** *Εὐλόγει, ἡ ψυχὴ μου, τὸν  
Κύριον, καὶ πάντα τὰ ἐντός μου τὸ ὄνομα τὸ  
ἅγιον αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. β'.** *Εὐλόγει, ἡ ψυχὴ μου, τὸν  
Κύριον, καὶ μὴ ἐπιλανθάνου πάσας τὰς  
ἀνταποδόσεις αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. γ'.** *Κύριος ἐν τῷ οὐρανῷ ἠτοίμασε  
τὸν θρόνον αὐτοῦ, καὶ ἡ Βασιλεία αὐτοῦ  
πάντων δεσπόζει.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Ἀντίφωνον Β'. Ἦχος β'.**

**Στίχ. α'.** *Αἶνει, ἡ ψυχὴ μου, τὸν Κύριον·  
αἰνέσω Κύριον ἐν τῇ ζωῇ μου· ψαλῶ τῷ Θεῷ  
μου ἕως ὑπάρχω.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. β'.** *Μακάριος οὗ ὁ Θεὸς Ἰακώβ  
βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν  
Θεὸν αὐτοῦ.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. γ'.** *Βασιλεύσει Κύριος εἰς τὸν  
αἰῶνα, ὁ Θεός σου, Σιών, εἰς γενεὰν καὶ  
γενεάν.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ὁ Μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρωθεὶς τε,  
Χριστὲ ὁ Θεός, θανάτῳ θάνατον πατήσας,  
εἷς ὢν τῆς Ἁγίας Τριάδος, συνδοξαζόμενος  
τῷ Πατρὶ καὶ τῷ Ἁγίῳ Πνεύματι, σῶσον  
ἡμᾶς.

**Ἀντίφωνον Γ'.**

**Ἀπολυτίκιον. Τοῦ Ὁσίου.**

**Ἦχος πλ. δ'.**

Ταῖς τῶν δακρύων σου ῥοαῖς, τῆς  
ἐρήμου τὸ ἄγονον ἐγεώργησας, καὶ τοῖς ἐκ  
βάθους στεναγμοῖς, εἰς ἑκατὸν τοὺς πόνους  
ἐκαρποφόρησας, καὶ γέγονας φωστήρ τῇ  
οἰκουμένῃ, λάμπων τοῖς θαύμασιν, Σάββα  
πατὴρ ἡμῶν ὅσιε. πρέσβευε Χριστῷ τῷ Θεῷ,  
σωθῆναι τὰς ψυχὰς ἡμῶν.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος πλ. δ'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν τοῦ Ὁσίου.**

**Ὡδὴ γ'. Ἦχος πλ. δ'. Ὁ  
στερεώσας κατ' ἀρχάς.**

*Τοῦ Μηναίου ---*

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Νοῦν ἡγεμόνα τῶν παθῶν, Πανόλβιε  
καταστήσας, βραβευτὴς δικαιοσύνης  
ἐδείχθης· τῷ γὰρ κρείττονι σαφῶς, τὸ χειρόν  
καθυπέταξας· ὅθεν ὡς φοῖνιξ Πάτερ, ἐν τοῖς  
ἐρήμοις ἐξήνθησας.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὄψονται.

Ἀκολουθῆσαι διαγνούς, τοῖς ἵχνεσι  
τοῦ Δεσπότη, μετανάστης τῆς πατρίδος  
ἐγένου, καὶ τὴν ἔρημον οἰκῶν, τὸ τρόπαιον  
ἀνέστησας, κατὰ τῶν ἀντιπάλων, θεία  
δυνάμει ῥωννύμενος.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Ῥωμαλεότητι φρενῶν, Παμμακάρ  
ῶχυρωμένος, τὰς ποικίλας τοῦ ἐχθροῦ  
μεθοδείας, ἐθριάμβευσας σοφέ, καὶ πᾶσιν  
ἐφανέρωσας, καὶ τὴν ὀφρὺν ἐκείνου τὴν  
ἐπηρμένην κατέβαλες.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοτοκίον.**

Σωτηριώδους δι' ἡμᾶς, τοῦ Λόγου  
οἰκονομίας, φωτεινὴ σὺ Μητροπάρθενε  
πύλη, ἐγνωρίσθης ἀληθῶς· σὺ γὰρ  
ἡμῖν εἰσήγαγες, τὴν νοητὴν ἀκτῖνα, τῆς  
ὑπερθέου Θεότητος.

**Κανὼν τοῦ Ὁσίου.**

*Τοῦ Μηναίου ---*

**Ὡδὴ ζ'. Ἦχος πλ. δ'. Ἰλάσθητί μοι Σωτήρ.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Ἀγάπην πρὸς τὸν Θεόν, καὶ τὸν  
πλησίον κτησάμενος, τοῦ Νόμου καὶ  
Προφητῶν, πληροῖς τὸ κεφάλαιον· τὴν γὰρ  
ὑπερέχουσας, πασῶν ἀσυγκρίτως, ἀρετὴν  
Πάτερ κατώρθωσας.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Ἰσάγγελον ἐπὶ γῆς, σὺ πολιτείαν  
διήνυσας, ἰσάγγελον δὲ τιμὴν, Χριστὸς  
σοι δεδώρηται, Ἁγίων τὰ τάγματα,  
συνοδοιοποροῦντα, τῇ ψυχῇ σου  
παρασχύμενος.

Δόξα.

Σοφίας γόνος ὀφθείς, ἀρχὴν σοφίας  
ἐπόθησας, τὸν φόβον τὸν τοῦ Θεοῦ, ᾧ

καὶ στοιχειούμενος, πρὸς τὴν τελειότητα,  
τὴν ἐνδεχομένην, τοῖς ἀνθρώποις Πάτερ  
ἔφθασας.

Καὶ νῦν. **Θεοτοκίον.**

Σωτῆρα καὶ Λυτρωτὴν, Θεὸν τῶν ὅλων  
καὶ Κύριον, τεκοῦσα διὰ σαρκός, ἡμῖν  
ὁμιλήσαντα, διάσωσον Πάναγνε, τοὺς  
προσκαλουμένους, ἐκ κινδύνων σε τὴν  
Δέσποιναν.

### Εἰσοδικόν. Ἦχος β'.

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλούϊα.

### Ὑμνοι μετὰ τὴν Μικρὰν Εἴσοδον Ἀπολυτίκιον. Τοῦ Ὁσίου.

#### Ἦχος πλ. δ'.

Ταῖς τῶν δακρύων σου ῥοαῖς, τῆς  
ἐρήμου τὸ ἄγονον ἐγεώργησας, καὶ τοῖς ἐκ  
βάθους στεναγμοῖς, εἰς ἑκατὸν τοὺς πόνους  
ἐκαρποφόρησας, καὶ γέγονας φωστὴρ τῇ  
οἰκουμένῃ, λάμπων τοῖς θαύμασιν, Σάββα  
πατὴρ ἡμῶν ὅσιε. πρέσβευε Χριστῷ τῷ Θεῷ,  
σωθῆναι τὰς ψυχὰς ἡμῶν.

#### Τοῦ Ναοῦ.

(Τὸ Ἀπολυτίκιον τοῦ Ναοῦ.)

Τοῦ Μηναίου ---

#### Κοντάκιον.

#### Ἦχος γ'. Ἀντόμελον.

Ἡ Παρθένος σήμερον, τὸν προαιώνιον  
Λόγον, ἐν Σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα, δόξασον μετὰ Ἀγγέλων καὶ  
τῶν Ποιμένων, βουληθέντα ἐποφθῆναι,  
Παῖδιον νέον, τὸν πρὸ αἰώνων Θεόν.

### Ο ΤΡΙΣΑΓΙΟΣ ΥΜΝΟΣ

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

### Ὁ Απόστολος

Τοῦ Ὁσίου.

#### Προκείμενον. Ἦχος βαρύς. Ψαλμὸς 149.

Καυχῆσονται ὅσοι ἐν δόξῃ.

**Στίχ.** Ἀσατε τῷ Κυρίῳ ᾄσμα καινόν.

Γα 5:22-26; 6:1-2

Ἀδελφοί, ὁ καρπὸς τοῦ Πνεύματός  
ἐστὶν ἀγάπη, χαρά, εἰρήνη, μακροθυμία,  
χρηστότης, ἀγαθωσύνη, πίστις, πραότης,  
ἐγκράτεια· κατὰ τῶν τοιούτων οὐκ ἔστι  
νόμος. Οἱ δὲ τοῦ Χριστοῦ τὴν σάρκα  
ἐσταύρωσαν σὺν τοῖς παθήμασι καὶ ταῖς  
ἐπιθυμίαις. Εἰ ζῶμεν πνεύματι, πνεύματι  
καὶ στοιχῶμεν. Μὴ γινώμεθα κενόδοξοι,  
ἀλλήλους προκαλούμενοι, ἀλλήλοις  
φθονοῦντες. Ἀδελφοί, ἐὰν καὶ προληφθῇ  
ἄνθρωπος ἐν τινὶ παραπτώματι, ὑμεῖς οἱ  
πνευματικοὶ καταρτίζετε τὸν τοιοῦτον ἐν  
πνεύματι πραότητος· σκοπῶν σεαυτὸν,  
μὴ καὶ σὺ πειρασθῇς. Ἀλλήλων τὰ βάρη  
βαστάζετε, καὶ οὕτως ἀναπληρώσατε τὸν  
νόμον τοῦ Χριστοῦ.

#### Ἀλληλούϊα. Ἦχος α'. Ψαλμὸς 111.

Ἀλληλούϊα. Ἀλληλούϊα. Ἀλληλούϊα.

**Στίχ. α'.** Μακάριος ἀνὴρ ὁ φοβούμενος  
τὸν Κύριον.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Ἡ δικαιοσύνη αὐτοῦ μένει εἰς  
τὸν αἰῶνα.

Ἀλληλούϊα. Ἀλληλούϊα. Ἀλληλούϊα.

### Τὸ Εὐαγγέλιον

Τοῦ Ὁσίου.

Ματ ια' 27 - 30

Εἶπεν ὁ Κύριος τοῖς ἑαυτοῦ Μαθηταῖς·  
Πάντα μοι παρεδόθη ὑπὸ τοῦ πατρὸς μου·  
καὶ οὐδεὶς ἐπιγινώσκει τὸν υἱὸν εἰ μὴ ὁ

πατήρ, οὐδὲ τὸν πατέρα τις ἐπιγινώσκει εἰ μὴ ὁ υἱὸς καὶ ὃ ἐὰν βούληται ὁ υἱὸς ἀποκαλύψει. Δεῦτε πρὸς με πάντες οἱ κοπιῶντες καὶ πεφορτισμένοι, κἀγὼ ἀναπαύσω ὑμᾶς. ἄρατε τὸν ζυγὸν μου ἐφ' ὑμᾶς καὶ μάθετε ἀπ' ἐμοῦ, ὅτι πρῶτος εἰμι καὶ ταπεινὸς τῇ καρδίᾳ, καὶ εὐρήσετε ἀνάπαυσιν ταῖς ψυχαῖς ὑμῶν· ὁ γὰρ ζυγὸς μου χρηστὸς καὶ τὸ φορτίον μου ἐλαφρόν ἐστιν.

### **Ὕμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### **Κοινωνικόν. Ψαλμὸς 111.**

Εἰς μνημόσυνον αἰώνιον ἔσται δίκαιος. Ἀλληλουϊά.

### **Ὕμνος μετὰ τὴν Θ. Κοινωνίαν.**

#### **Ἦχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὐρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

### **ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἰκεσίαις τοῦ τιμίου, ἐνδόξου, προφήτου, Προδρόμου καὶ

βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἁγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ τοῦ Ὁσίου καὶ θεοφόρου Πατρὸς ἡμῶν Σάββα τοῦ Ἁγιασμένου, οὐ καὶ τὴν μνήμην ἐπιτελοῦμεν· καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

### **Κανόνας Νηστείας**

*Κατάλυσις ἰχθύος.*

*Εἶναι ἡ νηστεία πρὸ τῶν Χριστουγέννων.*